



नवतुंग

नई राष्ट्रीय शिक्षा नीति पर आधारित
हिंदी पाठ्य-पुस्तक

Name

Class Section



1

सृष्टि रस्तोगी
(एम. ए. हिंदी)

FriendMate Books

A Unit of Bhumika Prakashan

86, Mansarovar Industrial Estate. (Delhi-NCR)

Sales Office:

Mayur Vihar, Phase-1, Pocket-5, Delhi-91

e-mail: bhumikapub@gmail.com

Website: www.bhumikaprakashan.com

New Edition

Printed By :

Bhumika Industry, Mawana (Delhi/NCR)

©All rights reserved.

No part of this book may be reproduced or copied in any form or by any means (graphic, electronic or mechanical, including photocopying, recording, taping, or information retrieval system) or reproduced on any disc, tape, perforated media or any other information storage device, etc., without the prior written permission of the publisher.

Publication of Key to this book is strictly prohibited.

Every effort has been made to avoid errors of omission in this Publication. In spite of this, some errors might have crept in. Any mistake, error or discrepancy noted may be brought to our notice which shall be taken care of in the next edition. It is notified that neither the Publishers nor the authors, seller will be responsible for any kind of damage or loss of action in any manner, therefrom.

For binding mistakes, misprints or for missing pages, etc., the publisher's liability is limited to replacement within one month of the purchase by a similar edition. All expenses in this connection are to be borne by the purchaser.



दो शब्द ...

भाषा अभिव्यक्ति का आधार है। हमारी हिंदी भाषा अपने मौलिक और वैज्ञानिक रूप के कारण विश्वभर में एक उच्चस्तरीय भाषा के रूप में जानी जाती है। अतः हिंदी भाषा में विद्यार्थियों के लिए पाठ्य-पुस्तक तैयार करना जहाँ एक ओर हर्ष व गौरव का विषय है तो वहीं एक महान उत्तरदायित्व भी इसके साथ जुड़ा है।

छात्रों के सुकोमल मन-मस्तिष्क में अपनी भाषा के प्रति गहरा लगाव तभी उत्पन्न हो सकेगा, जब उन्हें अपनी प्रारंभिक पुस्तकों में इस भाषा का शुद्ध, सरस व रमणीय रूप उच्च जीवन मूल्यों सहित देखने को मिलेगा। इस पुस्तक-शृंखला 'नवतरंग' में हमारा यही प्रयास है कि 'राष्ट्रीय शैक्षिक अनुसंधान परिषद' द्वारा निर्धारित नवीनतम मानकों का पूर्णरूपेण पालन करते हुए भी, इसे ऐसा विशिष्ट कलेवर दे सकें। कि यह विद्यार्थियों को विशेष प्रिय लगे और उनके भावों एवं भाषिक कौशलों का अधिकतम विकास कर सके।

पुस्तक में सम्मिलित पाठ आप अपने- आप में एक अनूठी स्तुति हैं जिसमें 'लिखना', 'पढ़ना', बोलना व 'सुनना' भाषा के सभी कौशलों के विकसित होने की पूर्ण संभावना है।

सरस-सुगेय सुगेय कविताएँ, रोचक कहानियाँ, भावपूर्ण एकांकी, आत्मीय-पत्र, सुसंबद्ध निबंध, यात्रा-विवरण, संस्मरण और साहित्य के जितने भी अद्यतन रूप हैं, आवश्यकतानुसार उन्हें प्रयोग किया गया है।

छात्रों के मानसिक स्तर, अभिरूचि, परिवेश व क्षमताओं को ध्यान में रखते हुए प्रत्येक पाठ की संयोजना की गई है तथा विद्यार्थियों ने उसे कितना और कैसे समझा, यह जानने हेतु प्रत्येक पाठ के अंत में अनेक प्रकार के अभ्यास व प्रश्नावलियाँ दी गई हैं। जिन प्रसिद्ध विद्वान महानुभवों की रचनाओं का उपयोग इस शृंखला में किया गया है उनके हम हृदय से आभारी हैं।

विद्यार्थियों का भाषा-ज्ञान उत्तरोत्तर विकसित होते हुए पूर्णता को प्राप्त कर सके, इस लक्ष्य में हमारा प्रयास कितना सफल हुआ यह तो विद्वान अध्यापक बंधु ही बता सकेंगे, किंतु जिस भाव को लेकर इस शृंखला की रचना की जा रही है वह निश्चय ही उदास है, इसमें संदेह नहीं। आपके सुझाव सादर आमंत्रित हैं।

—प्रकाशक



राष्ट्रीय शिक्षा नीति (NEP) 2020



राष्ट्रीय शिक्षा नीति (NEP) 2020, शिक्षा मंत्रालय द्वारा बनाई गई वह नीति है जिसका उद्देश्य भारत के बच्चों को उच्च गुणवत्ता वाली शिक्षा एवं शैक्षिक अवसर प्रदान करना है। ऐसे महत्वपूर्ण समूह, जिन पर अभी तक पर्याप्त ध्यान नहीं दिया जा रहा था, के लिए NEP 2020 विशेष महत्व रखती है। हमें आशा है कि NEP 2020 शिक्षा के क्षेत्र में नए और बेहतर परिवर्तनों की शुरुआत करेगी। हमने अपनी इस पुस्तक-शृंखला के माध्यम से यह सुनिश्चित करने का प्रयास किया है कि इसमें लिखित पाठ्य NEP 2020 के उद्देश्यों को पूरा करने में सफल होगी।

राष्ट्रीय शिक्षा नीति (NEP) 2020 की विशेषताएँ

संज्ञानात्मक क्षमता

संज्ञानात्मक क्षमता विकसित करना (साक्षरता, संख्यात्मकता, विवेचनात्मक सोच और समस्या समाधान जैसे महत्वपूर्ण बिंदुओं पर आधारित।)



संयुक्त राष्ट्र एसडीजी

यह सुनिश्चित करना कि “संयुक्त राष्ट्र सतत् विकास” के लक्ष्यों (एसडीजी) को 2030 तक पूरा किया जाए।



भावनात्मक विकास

सामाजिक, नैतिक और भावनात्मक क्षमताओं और स्वभाव का विकास करना।





रचनात्मकता

नैतिक आधारों और मूल्यों
के द्वारा रचनात्मक
कल्पना का विकास करना।



वैचारिक स्पष्टता

रटने के बजाय
समझकर पढ़ते हुए
पाठ्य सामग्री का
गहनता से अध्ययन करना



प्रायोगिक ज्ञान

करके सीखना, तर्कसंगत
एवं विवेकपूर्ण विचारों
के साथ वैज्ञानिक सोच
विकसित करना।



तकनीकी दक्षता

सीखने की क्षमता को और
अधिक प्रभावशाली बनाने
के लिए उपलब्ध तकनीक के
व्यापक उपयोग को
बढ़ावा देना।



बहुभाषा और संस्कृति

कई भाषाओं के सीखने
का अवसर देना
तथा भारतीय संस्कृति
को समझाना।



अनुक्रमाणिका

1. वर्णमाला: आइए सीखें	7
2. आइए मात्राएँ सीखें	8
3. लो माँ चिट्ठी आई है	18
4. दशहरा	23
5. बीज से फल तक	28
6. अपनी भाषा हिंदी	33
7. एक पत्र	37
8. आजादी सबका अधिकार	41
9. आया रे सब्जी वाला...	46
10. पेंसिल खो गई	50
11. अपने-अपने गुण	55
12. कितना सुंदर संसार...	60
13. इंद्रधनुष	64
14. मुँह में मोती	69
15. बच्चों की बदलती पसंद	74
प्रश्न-पत्र-1	79
प्रश्न-पत्र-2	80



वर्णमाला: आइए सीखें

स्वर

अ आ इ ई उ ऊ ऋ ए ऐ ओ औ अं अः

व्यंजन

क	ख	ग	घ	ङ
च	छ	ज	झ	ञ
ट	ठ	ड	ढ	ण
त	थ	द	ध	न
प	फ	ब	भ	म
य	र	ल	व	
श	ष	स	ह	

संयुक्त व्यंजन

क्ष त्र ज्ञ श्र

अतिरिक्त वर्ण

ड़ ढ़




2

आइए मात्राएँ सीखें

अ - = कोई मात्रा नहीं

फल चख चटपट,
रट-रटकर मत पढ़,
मतलब समझ-समझकर पढ़।
डरकर मत रह। खटपट मत कर।




आ - ि हाथ बढ़ा

हाथ बढ़ा कर काम करा,
खड़ा-खड़ा थक जाएगा।
कसरत करता रह वरना,
ताकत न पाएगा।
कदम-कदम पर मत घबरा,
साहस कर बन जा तगड़ा।



इ - ि पिकनिक

रिमझिम बारिश,
चिनमिन चिड़िया-
आ जा - आ जा।
दलिया खाकर-
किशमिश लाकर-
पिकनिक मना जा।



ई - ी दीवाली पर आना

दीदी नीली
पहनकर साड़ी,
दीवाली पर आना।
बरफी खाना
चकरी चलाना,
वीणा अपनी बजाना।
अपनी नीलम हरी सुनहरी
मछली रानी तथा परी की,
नई कहानी कहती जाना।



उ

- -

एक चुनरी

सुन सुन चुनमुन,
 आती मुनिया।
 करती रुनझुन,
 हलुवा लाई।
 उसकी बुआ,
 सुबह-सुबह आई।
 एक चुनरी एक,
 बटुआ लाई।



ऊ

- -

खुशबू महकी

फूल खिला,
 खुशबू महकी।
 उन पर तितली,
 खूब उड़ी।
 झूला झूलकर,
 भूख लगी।
 दूध पिया,
 व खाई खजूर,
 अब ताकत आएगी जरूर।



वन में एक मृग
चरता था तृण,
सुंदर-सुंदर दृग वाला।
नृप का एक दिन,
लग गया भाला।
ऋषि की कृपा-दृष्टि
उस पर जब पड़ी,
पीड़ा उसकी सब
दूर हुई।



नेहा की सहेली ने पूछी पहेली,
फिर मिलकर पूरी बेलन से बेली।
गली के दरवाजे पर लेकर केले,
चले आ रहे थे बहुत सारे ठेले।
वे कहने लगीं- ये हमें खेलने भी न देंगे,
चलें चलकर दशहरे का मेला देखेंगे।



ऐ - ऐ पैदल चलना

आओ सैर करें भैया,
इसमें क्या करनी तैयारी।
बस पैर के साथ पैर बढ़ाना,
थकने से तुम न घबराना।
आए पसीना जरा तैर लें,
चैन मिलेगा व आराम,
पैदल चलना भी व्यायाम।



ओ - ओ जान बची तो लाखो पाए

गोल-गोल सा एक अखरोट,
लेकर भागा एक खरगोश।
तभी लोमड़ी भागी आई,
जोर-जोर से करती शोर।
ये मेरा था ले गया चोर,
सुना तो डर गया वह डरपोक।
भागो इससे पहले आफत आए,
जान बचे तो समझो प्यारे,
एक नहीं दो, लाखों पाए।



मौसी-मौसी तलो पकौड़ी,
कान पकड़कर उसके चौड़े।
बोली मौसी अरे शैतान!
चौदह तक पहले पढ़ो पहाड़े,
फिर लाओ एक बड़ी हथौड़ी।
चौखट पर यह कील लगाओ,
चौड़ी चौकी पर चढ़ जाओ।
तब तक तैयार मिलेगी कचौड़ी,
साथ ही गरमा-गरम पकौड़ी।



पढ़िए फिर लिखिए :

कौशल

खिलौना

दौड़ना

चौथाई

तौलिया

बिछौना

रौंदना

सौरभ

औज़ार

मौसम

सौंपना

जौनपुर

अं - — करना वंदन

सुबह हुई अब उठो पलंग से,
नहा-धोकर कर लो मंजन,
कंघा कर जाना मंदिर।
धूप जलाना चंदन की,
आएगी बड़ी सुहानी सुगंध,
आकर फिर करना वंदन,
मात-पिता व गुरुजन की।



इन्हें भी पढ़िए :

शंकर

जंगल

संसद

सिंदूर

सुरंग

कंगन

सारंगी

सतरंगी

पतंगी

चन्द्र बिंदु

- — जाना था गाँव

जाना था गाँव, दुख गए पाँव,
माँ ने डाँटा- देखो ध्यान से
लगा है काँच! या चुभ गया काँटा।
कहा था मैंने- अभी मत जाना,
अँधियारा है- चाँद धुँधला है।
हम जाएँ कल ताँगे पर,
क्यों भागे तुम कूद-फाँदकर।



अः

- :

ओम् नमः

प्रातः हुई
उठो बज गए छः।
बोलो पुनः-पुनः
ओम् नमः।
शनैः-शनैः
दोहराने से
अन्तःकरण पावन होगा,
फलतः बहुत ही सुख होगा।
अतः न करना देरी कभी
भोर हुए उठ जाने में।



पढ़िए फिर लिखिए :

क्रमशः

दुःख

अंततः

दुःशासन

निःसंकोच

संभवतः

शनैः शनैः

निःशुल्क

मूलतः



शब्द एवं उनके अर्थ

धुँधला	साफ न दिखाई देने वाला	अन्तःकरण	मन
दृग	आँखे	वीणा	सितार
व्यायाम	कसरत	गुरुजन	शिक्षक
नृप	राजा	तृण	घास



आओ प्रयास करें!



मात्राओं पर आधारित कविताओं में से यहाँ कुछ प्रश्न दिए जा रहे हैं। विद्यार्थियों से उनके सही उत्तर छाँटने को कहिए और उसे जाँचकर जानिए कि वे इन कविताओं को अच्छी प्रकार समझ पाएँ हैं अथवा नहीं।

प्रश्न : कसरत करने से क्या मिलेगा?

उत्तर : पैसा

ताकत

प्रश्न : हाथ बढ़ाकर क्या करना है?

उत्तर : काम

आराम

प्रश्न : चिड़िया क्या लाएगी?

उत्तर : अमरूद

किशमिश

प्रश्न : चिड़िया क्या खाएगी?

उत्तर : चावल

दलिया

प्रश्न : दीदी आकर क्या बजाएगी?

उत्तर : तबला

वीणा

प्रश्न : मुनिया क्या करती हुई आई?

उत्तर : रुनझुन

झिलमिल

प्रश्न : बुआ क्या लाई?

उत्तर : खिलौने

चुनरी

प्रश्न : भूख लगी तो क्या खाया?

उत्तर : खजूर

अमरूद

प्रश्न : फूलों पर कौन उड़ा?

उत्तर : तितली

चिड़िया

प्रश्न : मृग वन में क्या चरता था?

उत्तर : तृण

मक्का

प्रश्न : नेहा ने बेलन से क्या बेला?

उत्तर : रोटी

पूरी

प्रश्न : गली में कौन आ रहे थे?

उत्तर : ठेले वाले

रिक्शा वाले

प्रश्न : तैरने से क्या मिलेगा?

उत्तर : धन

चैन

प्रश्न : क्या सैर करने के लिए तैयारी करना जरूरी है?

उत्तर : हाँ

नहीं

प्रश्न : खरगोश क्या लेकर भागा?

उत्तर : दालमोठ

अखरोट

प्रश्न : खरगोश के पीछे कौन भागा?

उत्तर : शेर

लोमड़ी

प्रश्न : मौसी ने क्या पढ़ने को कहा?

उत्तर : चिट्ठी

पहाड़े

प्रश्न : कील कहाँ लगानी थी?

उत्तर : चारपाई में

चौखट में

प्रश्न : नहा-धोकर तथा कंधा करके कहाँ जाना है?

उत्तर : विद्यालय

मंदिर

प्रश्न : माँ ने क्या किया?

उत्तर : डाँटा

बड़ाई की

प्रश्न : चाँद कैसा था?

उत्तर : चमकीला

धुँधला

प्रश्न : पुनः पुनः क्या बोलना है?

उत्तर : नमस्कार

ओम नमः

प्रश्न : ओम नमः दोहराने से क्या पावन होगा?

उत्तर : घर

अन्तःकरण



लो माँ चिट्ठी आई है (कविता)

लो माँ चिट्ठी आई है-
नानी जी ने लिखा है,
आ जाओ जल्दी से सब
मामा जी की सगाई है।

अब देरी क्यों करती हो?
जल्दी से जाकर दे दो-
मेरे सुंदर-सुंदर कपड़े,
सिलने के लिए दरजी को।

अपने लिए भी साड़ी लो,
जिसमें खूब सितारे हों-
पहन के सारे गहनों को,
लगोगी जैसे रानी हों।





कितना मजा तब आएगा-
 वहाँ मिलेंगे सब हमको,
 विनू, नीतू, गुड़िया, मीनू,
 मीना, चिंकी, राजू, चीनू।

सब मिल नाचे-गाएँगे,
 मस्ती खूब उड़ाएँगे
 कुछ दिन छुट्टी ले लेंगे
 स्कूल में अरजी दे देंगे।

मैडम मना करेंगी क्यों
 जब हम उनको बताएँगे-
 मामा जी की सगाई है
 कल ही चिट्ठी आई है।



शब्द एवं उनके अर्थ

सगाई शादी से पहले होने वाली एक रस्म
मैडम अध्यापिका
दरजी कपड़े सिलने वाला

मस्ती मनमरजी की हरकतें,
अरजी प्रार्थना-पत्र।



आओ प्रयास करें!



क सही विकल्प पर ✓ लगाइए :

निर्णयात्मक कौशल

1. चिट्ठी आने की सूचना बालक किसको देता है?

(i) पिता को



(ii) माँ को



(iii) भाई को



(iv) बहन को



2. बालक अपनी माँ से क्या मागता है?

(i) जूते



(ii) मिठाई



(iii) कपड़े



(iv) फुटबाल



3. बालक स्कूल में क्या देना चाहता है?

(i) कपड़े



(ii) अरजी



(iii) खेल का सामान



(iv) इनमें से कोई नहीं



4. चिट्ठी कहाँ से आई है?

(i) बुआ के घर से



(ii) नानी के घर से



(iii) मौसी के घर से



(iv) इनमें से कोई नहीं



ख निम्नलिखित कथनों के लिए सत्य/असत्य लिखिए :

1. चिट्ठी में खुशी की सूचना नहीं है।



2. सगाई पर खूब धूम-धाम होती है।



3. स्कूल से छुट्टी लेने के लिए अरजी देनी पड़ती है।



4. बालिका अपनी माँ को सजा-धजाकर नानी के घर ले जाना चाहती है।



5. मैडम को अरजी देने से छुट्टी मिलने की कोई आशा नहीं है।



ग रिक्त स्थान भरिए :

लेखन कौशल

1. आ जाओ जल्दी से सब, _____ जी की सगाई है।
2. अपने लिए भी साड़ी लो जिसमें खूब _____ हों।
3. पहन के सारे गहनों को, लगोगी जैसे _____ हों।

घ निम्नलिखित प्रश्नों के उत्तर लिखिए :

1. नानी जी ने चिट्ठी में क्या लिखा है?

2. लड़की माँ से किस काम को जल्दी करवाना चाहती है?

3. बालिका माँ को कैसी साड़ी खरीदवाना चाहती है?

4. मामा जी की सगाई में बालिका को कौन-कौन से साथी मिलेंगे?

5. बालिका कहाँ अरजी देने के लिए कह रही है?

ङ पढ़िए और लिखिए :

भाषा कौशल

चिट्ठी	—	चिट्ठी
दरजी	—	दर्जी
अरजी	—	अर्जी
सरदी	—	सर्दी

(शब्दों के ये दोनों ही रूप ठीक हैं।)

च शब्दों का उनके विपरीत अर्थों के साथ मिलान कीजिए:

जल्दी से	कुरूप
सुंदर	देरी से
खुश होना	निरुत्साह
उत्साह	दुखी होना



- अपने माता-पिता से पूछिए की सगाई में क्या-क्या होता है? उन्होंने आपको जो-जो बताया है उसकी एक सूची तैयार कीजिए।



दशहरा (पर्व-त्योहार)

आज दशहरा है।
बड़े से एक मैदान में
रावण, मेघनाथ और
कुंभकर्ण के बड़े-बड़े
पुतले लगाए गए हैं।
“क्या कोई इतना बड़ा
आदमी भी हो सकता
है!” मीना ने मन ही मन
सोचा। पर दादी जी ने
उसे बताया था कि ये



पुतले कागज के बने हैं, और शाम को इन्हें जलाएँगे। वे कह रहीं थीं कि ये पुतले राक्षसों के हैं। चलो उन्हीं से जाकर पूछती हूँ, यह सोच कर मीना दादी के पास पहुँची।


मीना ने पूछा - “दादी जी, इन पुतलों को क्यों जलाया जाता है? और इन्हें राक्षस कहा जाता है, ये राक्षस कौन होते हैं?”

“बेटी दूसरों को अपनी शक्ति से तंग करने वाले लोग ही राक्षस कहलाते हैं। इन पुतलों में जो सबसे बड़ा पुतला है वह लंका के राजा रावण का पुतला है। रावण बहुत बलवान था किंतु उसने अपने बल का गलत प्रयोग किया। उसने श्री राम जो अयोध्या से आकर वन में ठहरे हुए थे, उनकी पत्नी सीता को चुरा लिया। जब राम लंका पहुँचे तो वह उनसे युद्ध करने लगा। मेघनाथ, रावण का पुत्र था और कुंभकर्ण रावण का भाई था। इन राक्षसों ने भी रावण का सहयोग किया। अंत में घनघोर युद्ध के पश्चात् राम ने रावण को हरा दिया और सीता जी को वापिस ले आए।

इस घटना से सबको इस सच्चाई का पता चला कि अंत में अच्छाई की जीत और बुराई की हार होती है। इसी की याद में प्रतिवर्ष यह त्योहार मनाया जाता है।”

दादी जी से यह कहानी सुनकर मीना बहुत प्रसन्न हुई और चहकती हुई बोली – “तब तो मैं हमेशा अच्छाई के ही रास्ते पर चलूँगी। तब हमेशा मेरी ही जीत होगी।”

“बेशक! अच्छाई का रास्ता थोड़ा कठिन हो सकता है पर वही सही रास्ता है। हमारे त्योहार यही संदेश देते हैं।” दादी जी ने खुश होकर कहा।





शब्द एवं उनके अर्थ

राक्षस	एक दुष्ट जाति	सहयोग	साथ देना
पुतला	किसी आदमी से मिलती-जुलती नकली आकृति	युद्ध	लड़ाई
घनघोर	बहुत ज्यादा		



आओ प्रयास करें!



क सही विकल्प पर ✓ लगाइए :

निर्णयात्मक कौशल

1. दशहरे पर किनके पुतले लगे थे?

(i) रावण



(ii) मेघनाथ



(iii) कुंभकर्ण



(iv) इन सभी के



2. मीना ने पुतलों के विषय में किससे पूछा?

(i) दादा जी से



(ii) दादी जी से



(iii) माता जी से



(iv) पिता जी से



3. रावण कहाँ का राजा था?

(i) अयोध्या का



(ii) लंका का



(iii) भूटान का



(iv) इनमें से कोई नहीं



4. मेघनाथ किसका पुत्र था?

(i) राम का



(ii) रावण का



(iii) कुंभकर्ण का



(iv) इनमें से कोई नहीं



ख रिक्त स्थान भरिए :

लेखन कौशल

1. रावण लंका का _____ था।

2. श्री राम जो _____ से आकर वन में ठहरे थे।

3. राम ने रावण को _____ दिया।

4. अंत में _____ की जीत और _____ की हार होती है।

ग निम्नलिखित प्रश्नों के उत्तर लिखिए :

1. दशहरा क्यों मनाया जाता है?

2. राक्षस किन्हें कहा जाता है?

3. रावण ने किसकी पत्नी को चुराया था?

4. राम-रावण के युद्ध का क्या परिणाम (नतीजा) हुआ?

घ पढ़िए-समझिए और लिखिए :

भाषा कौशल

1. अच्छा — अच्छाई

2. बुरा — _____

3. खट्टा — _____

4. मीठा — _____

ङ निम्न शब्दों का उनके विपरीत अर्थों के साथ मिलान कीजिए :

क

युद्ध

अच्छाई

देवता

बड़ा

खरा

नरम

ख

बुराई

राक्षस

छोटा



मैत्री, मेल

सख्त

खोटा



- दिए गए चित्रों के नीचे त्योहारों के नाम लिखिए :



- भारत देश में कौन-कौन से त्योहार मनाये जाते हैं? उन त्योहारों की एक सूची बनाइए।



बीज से फल तक

(पर्यावरण-परिचय)

ठंड का मौसम बीत गया था। अब थोड़ी-थोड़ी-सी गरमी भी महसूस होने लगी थी। तभी विद्यालय में घोषणा हुई कि परीक्षाओं से पहले एक सप्ताह का एक कार्यक्रम होगा।

इस कार्यक्रम में विद्यार्थियों को पौधे उगाना सिखाया जाएगा।

सब बच्चों में यह सुनकर खुशी की लहर दौड़ गई। अपने अध्यापक जी के साथ एक पंक्ति बनाकर प्रतिदिन वे सब एक मैदान में जाते। पहले दिन उन्हें अध्यापक जी ने बीज दिखाए तो वे बड़े हैरान हुए।

सौरभ ने पूछा: ये बीज कहाँ से आए हैं?

अध्यापक: फलों में से।

सौरभ: और फल?



अध्यापक: फूलों से।

सौरभ: फूल कैसे उग जाते हैं?

अध्यापक: वही सब तो तुम्हें सिखाने के लिए यहाँ लाया गया है।

तब सब बच्चों को अध्यापक महोदय ने समझाते हुए बताया। “आप इस मैदान में मिट्टी देख रहे हैं न!

“जी हाँ!” सब बच्चें बोले।

“पहले इस मिट्टी को खोदकर नरम करना होगा फिर हम इसमें पानी डालेंगे। कुछ खाद भी मिलाएँगे। यह खाद गोबर की भी हो सकती है। फिर इसकी क्यारियाँ बनाकर उनमें यह बीज बो देंगे।”

सभी बच्चे बड़े ध्यान से ये बातें सुन रहे थे। अध्यापक जी ने कहा- “क्या आप यह सब कर सकते हैं?”

“क्यों नहीं! सभी ने कहा।

“तो चलो करते हैं---!” अध्यापक बोले।

सभी बच्चे खुशी-खुशी काम में जुट गए।



शीघ्र ही क्यारियाँ तैयार हो गईं। अगले दिन सभी ने वहाँ जाकर क्यारियों में पानी डाला। वे सब प्रतिदिन वहाँ जाते। एक दिन उन क्यारियों में से छोटे-छोटे पौधे निकले हुए दिखाई दिए। उन्हें देखकर वे सब बच्चे बहुत खुश हुए।

धीरे-धीरे पौधे बड़े होने लगे। उनमें से छोटी-छोटी शाखाएँ निकली, फिर पत्तियाँ, कलियाँ और फूल भी खिल गए।

सारा मैदान फूलों से भर गया। अध्यापक जी ने बताया- “देखा बच्चों! यही फूल कुछ पौधों में फल बन जाएँगे और फूलों में बीज होंगे। उन बीजों से फिर नए पौधे उग सकेंगे।”

अब बच्चों को पौधों के बारे में काफी जानकारी मिल गई थी।



शब्द एवं उनके अर्थ

शाखाएँ	टहनियाँ	प्रतिदिन	रोजाना
सप्ताह	हफ्ता (सात दिन का समय)	जानकारी	सूचना, ज्ञान
पंक्ति	कतार	नरम	मुलायम



आओ प्रयास करें!



क सही विकल्प पर ✓ लगाइए :

निर्णयात्मक कौशल

1. विद्यालय में परीक्षाओं से पहले कितने समय का कार्यक्रम होना था?

(i) तीन सप्ताह

☐ (ii) दो सप्ताह

(iii) एक सप्ताह

☐ (iv) इनमें से कोई नहीं

2. सारा मैदान किससे भर गया?

(i) पत्थरों से

☐ (ii) फूलों से

(iii) सब्जी से

☐ (iv) इनमें से कोई नहीं

3. कौन-सा मौसम बीत गया था?

(i) गरमी का

☐ (ii) ठंड का

(iii) बसंत का

☐ (iv) इनमें से कोई नहीं

4. विद्यार्थियों को सिखाया जाना था-

(i) चार्ट बनाना

(ii) पौधे उगाना

(iii) व्यायाम करना

(iv) साफ-सफाई करना

5. कार्यक्रम होने की घोषणा हुई-

(i) अस्पताल में

(ii) विद्यालय में

(iii) बाजार में

(iv) इनमें से कोई नहीं

ख रिक्त स्थान भरिए :

लेखन कौशल

1. बीज में से पहले _____ निकलते हैं।
2. फूल में से _____ निकलते हैं।
3. पौधे उगाने के लिए मिट्टी में _____ भी मिलाई जाती है।
4. बच्चों को पौधे लगाने _____ जी ने सिखाए।

ग निम्नलिखित प्रश्नों के उत्तर लिखिए :

1. अध्यापक जी ने बच्चों को कौन-सी ऐसी वस्तु दिखाई, जिसे देखकर वे हैरान हुए?

2. सौरभ ने अध्यापक जी से सबसे पहले क्या पूछा?

3. मिट्टी को खोदकर कैसा करना होता है?

4. क्यारियों में से क्या निकला?

घ शब्दों का उनके अर्थों के साथ मिलान कीजिए :

भाषा कौशल

क

विद्यालय

पंक्ति

हैरानी

उर्वरक

खुश

ख

कतार

अचंभा

प्रसन्न

स्कूल

खाद

ङ समझिए फिर लिखिए :

फूल-पत्ते

रोटी-पानी

दाल-चावल

राजा-रानी

नाना-नानी

माता-पिता

फूल और पत्ते

रचनात्मक कार्य



जीवन कौशल

- अपने घर में कुछ गमले लाकर उनमें कुछ फूलों के बीज बोइए और प्रतिदिन उनकी देखभाल कीजिए।
- आपको कौन-कौन से फूल अधिक प्रिय हैं? उनकी एक सूची बनाइए।



अपनी भाषा हिंदी

(मातृभाषा-परिचय)

आप विद्यालय में बहुत-सी पुस्तकें पढ़ते हैं। उनमें से कुछ पुस्तकें हिंदी भाषा में व कुछ अंग्रेजी भाषा में होती हैं। हम सब भारतवासी हैं, अर्थात् भारत देश के रहने वाले। हर देश की अपनी-अपनी भाषा होती है। भारत की भाषा हिंदी है, इसलिए यह मातृभाषा कहलाती है। मातृभाषा का अर्थ है-हमारे जन्म की बोली। जब हम बोलना सीखते हैं तो पहले हिंदी भाषा के ही शब्द सीखते हैं।

इस भाषा को हम बोलना तो अपने आप ही सीख जाते हैं, किंतु इसे पढ़ना व लिखना हमें सीखना पड़ता है।

इस भाषा को सीखकर हम अनेक कहानियाँ, कविताएँ, चित्र कथाएँ आदि पढ़ सकते हैं। यह भाषा बड़ी सरल है और इसे



सीखना बिल्कुल आसान है।

आपकी यह पुस्तक हिंदी भाषा में ही है। इसे सीखकर आप अपने भावों को लिखकर भी बता सकते हैं। इस भाषा में विराम चिह्न और मात्राएँ प्रयोग की जाती हैं। जिन्हें धीरे-धीरे अभ्यास द्वारा आप सीख सकते हैं।



शब्द एवं उनके अर्थ

पुस्तकें	किताबें	मातृभाषा	हमारे जन्म की बोली
भारतवासी	भारत में जन्म लेने वाले	सरल	आसान
विराम चिह्न	रुकने का निशान	प्रयोग	इस्तेमाल



आओ प्रयास करें!



क सही विकल्प पर ✓ लगाइए :

निर्णयात्मक कौशल

1. विद्यालय में पुस्तकें किस भाषा में होती हैं?

(i) हिंदी

☐ (ii) अंग्रेजी

(iii) (i) और (ii) दोनों

☐ (iv) इनमें से कोई नहीं

2. भारत की भाषा है-

(i) अंग्रेजी

☐ (ii) हिंदी

(iii) चीनी

☐ (iv) रूसी

3. हिंदी भाषा है-

(i) कठिन

☐ (ii) सरल

(iii) समझ में न आने वाली

☐ (iv) इनमें से कोई नहीं

4. हिंदी भाषा में प्रयोग किये जाते हैं-

(i) विराम चिह्न

☐ (ii) मात्राएँ

(iii) (i) और (ii) दोनों

☐ (iv) इनमें से कोई नहीं

ख निम्नलिखित कथनों के लिए सत्य/असत्य लिखिए :

1. हम बोलना विद्यालय आकर सीखते हैं।
2. हमारी कोई मातृभाषा नहीं है।
3. हिंदी भाषा बहुत सरल है।
4. हिंदी भाषा में मात्राओं का प्रयोग नहीं होता।
5. हिंदी भाषा को सीखा नहीं जा सकता।

☐
☐
☐
☐
☐

ग आपने श्री हिंदी भाषा सीखनी शुरू कर दी है, यह भाषा आपको कैसी लगी? लेखन कौशल

1. कठिन / सरल
2. रोचक / नीरस
3. मात्राएँ समझ आ गई / मात्राएँ समझ नहीं आई।

(अपनी इच्छा से ऊपर दी गई दो-दो बातों में से एक-एक को चुनकर आगे दिए गए रिक्त स्थान भरिए)

1. हिंदी भाषा मुझे _____ लगी।
2. यह भाषा मुझे _____ लगी।
3. इस भाषा की _____।

घ निम्नलिखित प्रश्नों के उत्तर लिखिए :

1. भारतवासियों की मातृभाषा क्या है?

2. क्या हिंदी भाषा कठिन है?

3. हिंदी भाषा को सीखकर हम क्या-क्या पढ़ सकते हैं?

4. क्या हिंदी भाषा भारत के अतिरिक्त अन्य देशों में भी बोली जाती है?

उ शब्दों का उनके विपरीत अर्थों के साथ मिलान कीजिए-

भाषा कौशल

देश	पराया
जन्म	कठिन
सरल	मरण
अपना	विदेश

रचनात्मक कार्य



जीवन कौशल

- हिंदी भाषा के बारे में आपको जो भी कठिनाई हो उसे अपने अध्यापक जी को अवश्य बताइए।
- हिंदी भाषा की कोई कविता याद करके अपनी कक्षा में सुनाइए।
- हिंदी भाषा के विषय में आपको कौन-सी बातें अच्छी लगती हैं? उनकी एक सूची तैयार कीजिए।



एक पत्र

(पत्र: प्रियजन को)

प्यारी नानी जी,

सादर प्रणाम।

आपको यह जानकर खुशी होगी कि मैं रोज विद्यालय जाने लगी हूँ। यहाँ बहुत से और साथी भी हैं। उनमें से कुछ के साथ मेरी मित्रता भी हो गई है। विद्यालय में पढ़ाई करने में मुझे अब बहुत मजा आता है पर जब घर आती हूँ, तब आपकी बहुत याद आती है।

आप फिर कब आओगी। मेरे लिए आप जो गुड़िया लाई थीं मैं उसके साथ खूब खेलती हूँ और उसे अपने पास ही सुलाती हूँ।



आप अपना ध्यान रखना। सरदी का मौसम है। आपके जोड़ों में दर्द तो शुरू नहीं हो गया। घुटनों पर तेल से मालिश जरूर करवाना। माँ और पिता जी भी आपका इंतजार कर रहे हैं। दीवाली तक आप जरूर आ जाना।

आपकी लाड़ली
निधि।



शब्द एवं उनके अर्थ

मित्रता	दोस्ती	इंतजार	प्रतीक्षा
जरूर	अवश्य	लाड़ली	बहुत प्यारी



आओ प्रयास करें!



क सही विकल्प पर ✓ लगाइए :

निर्णयात्मक कौशल

1. निधि रोज कहाँ जाने लगी है?

(i) विद्यालय



(ii) खेल के मैदान



(iii) अस्पताल



(iv) इनमें से कोई नहीं



2. निधि को किसकी याद आती है?

(i) नाना की



(ii) नानी की



(iii) दादा की



(iv) दादी की



3. नानी निधि के लिए लाई थी-

(i) घोड़ा



(ii) कार



(iii) गुड़िया



(iv) स्कूटर



4. निधि नानी को किस त्योहार पर आने के लिए कहती है?

(i) दशहरा



(ii) होली



(iii) दीवाली



(iv) बसंत पंचमी



ख रिक्त स्थान भरिए :

लेखन कौशल

1. विद्यालय में पढ़ाई करने से मुझे अब _____ आता है।
2. आप जो _____ लाई थीं।
3. _____ का मौसम है।
4. घुटनों पर _____ से मालिश जरूर करवाना।

ग निम्नलिखित प्रश्नों के उत्तर लिखिए :

1. निधि ने किसको पत्र लिखा?

2. दादी जी निधि के लिए क्या लाई थी?

3. निधि ने दादी जी को क्या करवाने की सलाह दी है?

घ आपने देखा कि अपने प्रियजनों को पत्र कैसे लिखा जाता है :

भाषा कौशल

अब आप भी एक पत्र लिखिए-

1. एक पत्र अपनी नानी जी के लिए।
2. एक पत्र अपने मित्र के लिए।

ङ बातचीत करके हालचाल जानने के लिए भौबाइल आदि भी हैं, किंतु पत्र लिखने के अपने अलग ही लाभ हैं :

जैसे :-

1. इसे भेजना सस्ता पड़ता है।
2. पत्र को बार-बार पढ़ सकते हैं।
3. पत्र पाने वाले को खुशी होती है।

च शब्दों का उनके विपरीत अर्थों के साथ मिलान कीजिए :

खुशी	गरमी
मित्रता	जागना
सोना	शत्रुता
सरदी	दुख

रचनात्मक कार्य



जीवन कौशल

• पहचानिए :



- आप अपने दादा जी के यहाँ ओणम का त्योहार मनाने गये हुए हैं। आपने ओणम के त्योहार में क्या-क्या किया? अपने मित्र को पत्र लिखकर बताइए। इस पत्र को लिखने के लिए आप अपने माता-पिता अथवा अध्यापक की सहायता भी ल सकते हैं।



आजादी सबका अधिकार

(देशप्रेम)

आपने पिंजरे में बंद चिड़िया या तोते को तो देखा ही होगा। उसे देखकर आपको कैसा लगा? आपको उस पर अवश्य दया आई होगी। आप सोचते होंगे कि यह बेचारे कितना दुखी है न तो अपने साथियों से बोल सकता है और न ही उड़ सकता है, किंतु क्या आप जानते हैं, कि ये पक्षी पिंजरे में कैसे फँस जाते हैं?

प्रायः चालाक लोग इन भोले-भाले पक्षियों को खाने की अच्छी-अच्छी चीजें दिखाकर ललचाते हैं और जब ये खाने के लोभ के कारण पास आते हैं तो वे इन्हें पकड़कर पिंजरों में बंद कर देते हैं। अपनी छोटी-सी गलती के कारण बाद में वे बहुत पछताते हैं किंतु पछताने से तो इनका छुटकारा नहीं होता न।





इसी प्रकार हमारे देश को भी अंग्रेजों ने अपना गुलाम बना लिया था। उन्होंने कुछ भारतीय राजाओं को लालच में फँसाकर भारत देश को हड़पने की चाल चली, पर जब हमारे वीर और बुद्धिमान नेताओं को उनकी चाल समझ आई तो उन्होंने अपने देश को आजादी दिलाने के लिए जमकर प्रयास किया।

इन प्रयासों में बहुत से लोगों को अपनी जान भी गँवानी पड़ी। बड़ी कठिनाइयों से हमारा देश स्वतंत्र हुआ। हमें अब अपनी आजादी की रक्षा करनी है। इसके लिए मेहनत और ईमानदारी से अपना कर्तव्य निभाना चाहिए और कभी किसी लालच में नहीं फँसना चाहिए। अपने घर, आस-पड़ोस, विद्यालय, नगर और देश सभी से हमें प्रेम होना चाहिए। इसके साथ ही अनुशासन में रहना भी आवश्यक है।

आजादी की याद में ही हर वर्ष 15 अगस्त को स्वतंत्रता-दिवस का पर्व मनाया जाता है। हमें अपनी आजादी को कभी भी नहीं खोना है।





शब्द एवं उनके अर्थ

दया	रहम, करुणा	आजादी	अपनी मरजी से जीने का
लोभ	अधिक इच्छा		अधिकार, स्वतंत्रता
प्रयास	कोशिश	छुटकारा	मुक्ति, पीछा छूटना
वर्ष	साल	बुद्धिमान	होशियार
अनुशासन	नियम		



आओ प्रयास करें!



क सही विकल्प पर ✓ लगाइए :

निर्णयात्मक कौशल

1. चालाक लोग भोले-भाले पक्षियों को कैसे ललचाते हैं?

(i) खिलौने दिखाकर



(ii) खाने की चीजें दिखाकर



(iii) उन्हें डराकर



(iv) इनमें से कोई नहीं



2. हमारे देश को किसने गुलाम बना लिया था?

(i) जापानियों ने



(ii) अंग्रेजों ने



(iii) पुर्तगालियों ने



(iv) इनमें से कोई नहीं



3. स्वतंत्रता दिवस कब मनाया जाता है?

(i) 12 अगस्त को



(ii) 15 फरवरी को



(iii) 15 अगस्त को



(iv) 15 सितम्बर को



4. चालाक लोग पक्षियों को पकड़कर किसमें बंद कर देते हैं?

(i) गुफा में



(ii) पिंजरे में



(iii) कमरे में



(iv) इनमें से कोई नहीं



ख निम्नलिखित कथनों के लिए सत्य/असत्य लिखिए :

1. पक्षी पिंजरे में लालच के कारण फँस जाते हैं।

2. अंग्रेज दयालु नहीं थे।

3. हमें अनुशासन में रहना आवश्यक है।

4. हमें आजादी सरलता से मिल गई।
5. पछताने से ही छुटकारा मिल जाता है।
6. अंग्रेजों ने भारतीय राजाओं को लालच देकर भारत को हड़पने की चाल चली।



ग रिक्त स्थान भरिए :

लेखन कौशल

1. आपने पिंजरे में बंद _____ या _____ को तो देखा ही होगा।
2. पक्षी _____ में फँस जाते हैं।
3. अपनी छोटी-सी गलती के कारण बाद में वे बहुत _____ हैं।
4. विद्यालय, नगर और देश सभी से हमें _____ होना चाहिए।

घ निम्नलिखित प्रश्नों के उत्तर लिखिए :

1. पक्षी पिंजरों में कैसे फँस जाते हैं?

2. हमारे देश को किसने गुलाम बनाया था?

3. देश को आजाद कराने के लिए बहुत से लोगों को क्या गँवाना पड़ा?

4. स्वतंत्रता दिवस कब मनाया जाता है?

ङ इन शब्दों को अपने बनाए हुए छोटे-छोटे वाक्यों में प्रयोग कीजिए :

भाषा कौशल

1. लोभ = _____
2. गुलामी = _____
3. अनुशासन = _____
4. प्रयास = _____

च शब्दों का उनके विपरीत अर्थों के साथ मिलान कीजिए :

क

चालाक
ईमानदारी
आजादी
प्रेम

ख

बेईमानी
गुलामी
घृणा
भोला

छ उदाहरण के अनुसार शब्दों की स्त्रीलिंग में बदलिये :

मामा	—	मामी
चाचा	—	_____
मौसा	—	_____
जाला	—	_____

ज अलग-अलग हिस्सों को पढ़िए और बाद में पूरे शब्द का उच्चारण कीजिए :

स्व	+	तंत्र	+	ता	=	स्वतंत्रता
बुद्धि	+	मान			=	बुद्धिमान
कठिन्	+	आई			=	कठिनाई

रचनात्मक कार्य



जीवन कौशल

- जिन-जिन वीरों ने देश के लिए अपने प्राण न्योछावर किए हैं उनमें से कुछ के नाम लिखकर उनके चित्र यहाँ चिपकाइए। इस कार्य के लिए आप अपने माता-पिता या अध्यापक जी से भी सहायता ले सकते हैं-



आया रे सब्जी वाला...

(कविता)

आया रे सब्जी वाला,
जोर-जोर से चिल्लाता।
ले-लो टिंडे, बैंगन, तोरी,
अरबी, अदरक, मूली, गोभी।
लाल टमाटर रंग-रंगीले
नींबू ले लो पीले-पीले।
धनिया, मिर्च, मटर और आलू,
ले लो भाभी, बहना शालू।
खूब पकाओ-खूब खिलाओ,
लाला जी तुम भी ले जाओ।

इसमें क्या करनी कंजूसी,
इससे ही बनती तंदुरुस्ती।

मैं आया रे लेकर ताजी,
हरी-भरी ले जाओ भाजी।





शब्द एवं उनके अर्थ

भाभी	भाई की पत्नी	कंजूस	जरूरत से ज्यादा बचत करने वाला
तंदुरुस्ती	सेहत (स्वास्थ्य)	भाजी	सब्जी



आओ प्रयास करें!



क सही विकल्प पर ✓ लगाइए :

निर्णयात्मक कीशल

1. प्रस्तुत कविता में आया है-

(i) फल वाला

☐ (ii) सब्जी वाला



(iii) धोबी

☐ (iv) इनमें से कोई नहीं



2. प्रस्तुत कविता में किससे तंदुरुस्ती बनती है?

(i) मिठाई से

☐ (ii) फलों से



(iii) सब्जी से

☐ (iv) दूध से



3. सब्जी वाले के पास निम्न में से कौन-सी सब्जी नहीं है?

(i) लौकी

☐ (ii) मूली



(iii) आलू

☐ (iv) धनिया



4. कविता में सब्जी वाला भाभी और शालू के अतिरिक्त किससे सब्जी लेने को कहता है?

(i) पंडित जी से

☐ (ii) मौलवी से



(iii) लाला जी से

☐ (iv) इनमें से कोई नहीं



ख रिक्त स्थान भरिए :

लेखन कीशल

1. आया रे सब्जी वाला, जोर-जोर से _____।

2. लाल टमाटर रंग-रंगीले _____ ले लो पीले-पीले।

3. खूब पकाओ-खूब खिलाओ, _____ तुम भी ले जाओ।

4. इसमें क्या करनी _____, इससे ही बनती तंदुरुस्ती।

ग कविता में जिस रूप में वर्णन किया गया है, उसे रिक्त स्थान में लिखिए :

मूली — गोरी
टमाटर — _____
नींबू — _____

घ अपनी पसंद की किन्हीं चार सब्जियों के नाम लिखिए :

1. _____
2. _____
3. _____
4. _____

ङ निम्नलिखित प्रश्नों के उत्तर लिखिए :

1. सब्जी वाला क्या करता हुआ आ रहा है?

2. सब्जी वाले के पास कौन-कौन सी सब्जियाँ हैं?

3. सब्जी वाला लाला जी से क्या कह रहा है?

4. क्या खाने से तंदुरुस्ती बनेगी?

च आपको खाने में क्या-क्या पसंद है ?

भाषा कौशल

जैसे :-

1. आइसक्रीम
2. _____
3. _____
4. _____

छ नीचे दिए गए शब्दों के विलोम लिखिए :

कंजूस	_____	तंदुरुस्त	_____
ताजी	_____	शुरूआत	_____



- सब्जियों और फलों को खाना क्यों जरूरी है, इस विषय पर अपने बड़ों से जानकारी एकत्रित कीजिए और लिखिए।

- अपनी पसंद के फलों एवं सब्जियों की एक सूची तैयार कीजिए।

फल

सब्जी



पेंसिल खो गई

(शिष्टाचार)

मधु आज विद्यालय आई तो बहुत खुश थी। आज उसका जन्मदिन जो था। वह चाहती थी, कि सभी साथियों के साथ वह अपना जन्मदिन मनाए। वह अपनी सहेली मीता को बताने ही वाली थी कि आज उसका जन्मदिन है पर मीता की पेंसिल खो गई थी इसलिए वह कुछ नाराज थी। उसने मीता को कहा – “आज शाम को मेरे ---!” उसकी बात बीच में ही काटकर मीता ने चिल्लाकर कहा – “तुमने ही तो कहीं मेरी पेंसिल नहीं चुराई।”



यह सुनकर मधु घबरा गई और रोने लगी। तभी अध्यापिका जी ने उन दोनों को देखा तो प्यार से अपने पास बुलाया और पूछा – “क्या बात है? मीता क्यों इतने गुस्से से बोल रही हो?”



और मधु क्यों रो रही हो?

मधु ने रोते-रोते कहा- “मैडम! मैं आज मीता को अपने जन्मदिन की दावत पर बुलाने के लिए जब उसके पास गई तो वह मुझसे कहने लगी कि मैंने उसकी पेंसिल चुराई है।”

यह कहकर मधु ने मुश्किल से अपने आँसू रोके। मीता तपाक् से बोली – “मैडम कल यही तो मेरे साथ बैठी थी।

कल से ही मेरी पेंसिल नहीं मिल रही।”

अध्यापिका जी बोली- “जल्दी में कोई भी बात बिना सोचे-समझे नहीं कह देनी चाहिए। क्या तुमने अपना बस्ता अच्छी तरह देखा? किस रंग की थी तुम्हारी पेंसिल?” “जी सफेद और नीले रंग की।” मीता ने उत्तर दिया।

“अपना बस्ता मेरे पास लाओ।” अध्यापिका जी ने कहा तो मीता झट-से बस्ता ले आई। उसे टटोलने पर नीली-सफेद रंग की पेंसिल वहीं मिल गई।

यह देखकर मीता बुदबुदाई - “अरे! मुझे यह क्यों नहीं दिखी ... ?”

“वो इसलिए कि तुमने ठीक से देखा ही नहीं और मधु को रुला दिया।”

मीता ने शर्म से गर्दन झुका ली। मधु को प्यार करते हुए अध्यापिका जी ने उसे जन्मदिन की बधाई दी।

“मुझे माफ कर दो।” मीता ने धीरे से कहा।

“ऐसे नहीं, आज इसका जन्मदिन है, इसके लिए अपने हाथों से एक सुंदर बधाई-पत्र बनाओ और गाना सुनाओ तब यह तुम्हें माफ करेगी।” अध्यापिका जी ने कहा तो दोनों मुस्करा पड़ी।

“जरूर बनाऊँगी।” मीता ने खुशी से मधु की ओर देखते हुए कहा।



शब्द एवं उनके अर्थ

टटोलना तलाश करना
मुश्किल कठिनाई
आदेश हुक्म

तपाक् फौरन
बधाई-पत्र वह पत्र जिसमें शुभकानाए लिखी हों
गरजते जोर से आवाज करते



आओ प्रयास करें!



क सही विकल्प पर ✓ लगाइए :

निर्णयात्मक कौशल

1. जन्मदिन किसका था?

(i) मीता का ☐ (ii) मधु का ☐ (iii) गीता का ☐ (iv) इनमें से कोई नहीं ☐

2. मीता की कौन-सी चीज खो गई थी?

(i) पेंसिल ☐ (ii) पैन ☐ (iii) कापी ☐ (iv) पुस्तक ☐

3. मीता की पेंसिल किस रंग की थी?

(i) हरे रंग की ☐ (ii) सफेद और नीले रंग की ☐

(iii) लाल रंग की ☐ (iv) सफेद और पीले रंग की ☐

4. मीता ने मधु के लिए बनाया-

(i) गुलदस्ता ☐ (ii) मिठाई ☐ (iii) बधाई-पत्र ☐ (iv) इनमें से कोई नहीं ☐

ख निम्नलिखित कथनों के लिए सत्य/असत्य लिखिए :

1. पेंसिल मधु ने चुराई थी।

2. मीता का जन्मदिन था।

3. मीता ने मधु को रुला दिया।

4. अध्यापिका जी ने मीता को नहीं समझाया।

ग रिक्त स्थान भरिए :

लेखन कौशल

1. मीता की _____ खो गई थी।

2. यह सुनकर मधु _____ गई और _____ लगी।

3. यह कहकर मधु ने मुश्किल से अपने _____ रोके।
4. जल्दी में कोई भी बात बिना _____ नहीं कह देनी चाहिए।

घ किसने कहा?

1. “तुमने ही तो कहीं मेरी पेंसिल नहीं चुराई।” _____
2. “मैडम कल यही तो मेरे साथ बैठी थी।” _____
3. “तुमने ठीक से देखा ही नहीं और मधु को रुला दिया।” _____

ङ निम्नलिखित प्रश्नों के उत्तर लिखिए :

1. मधु बहुत खुश क्यों थी?

2. मीता की नाराजगी का क्या कारण था?

3. मीता ने मधु से चिल्लाकर क्या कहा?

4. मीता की पेंसिल किस रंग की थी?

5. पेंसिल कहाँ मिली?

च जानिए :

भाषा कौशल

कुछ शब्दों के अर्थ एक समान होते हैं-
जैसे-

क	ख
माफ करना	— क्षमा करना
प्यार	— प्रेम
उत्तर	— जवाब

इसी प्रकार इन शब्दों को उन शब्दों से मिलाइए जिनके अर्थ एक जैसे हों-

अध्यापिका

पुस्तक

किताब

मजबूत

तगड़ा

मैडम

छ इनके उल्टे अर्थ वाले शब्द लिखिए :

गरम - ठंडा

आसान - _____

सरदी - _____

काम - _____

रचनात्मक कार्य



जीवन कौशल

- आप भी अपने किसी रुठे साथी को मनाने के लिए अपने हाथ से कोई उपहार बनाइए और उसे भेंट कीजिए।
- आप क्या करेंगे यदि कोई साथी आपसे चिल्लाकर बात करे :-
 - रूठ जाएँगे।
 - कभी बात नहीं करेंगे।
 - उसे उसकी गलती का एहसास हो जाने पर क्षमा कर देंगे।
- आपने भी अपने कई मित्र बनाइए होंगे। आपको अपने मित्रों में कौन-कौन अधिक पसंद है? उनकी क्या-क्या विशेषताएँ हैं? एक सूची तैयार कीजिए।

मित्र का नाम

विशेषता



अपने-अपने गुण

(पक्षी-जगत से)

चिड़िया: कैसे हो मोर भाई! आज तो बड़े प्रसन्न दिख रहे हो। नदी में झाँककर क्या देख रहे हो?


मोर: देखो! मेरे पंख कितने सुंदर हैं। क्या कोई भी पक्षी मुझ जैसा है?

चिड़िया: सच है, पर सबका अपना-अपना महत्त्व है।

मोर: मैं नहीं मानता, जिसका रंग-रूप ही बेकार हो वो भला किस काम का। मैं नाचूँ तो दुनिया देखना चाहेगी पर अगर तुम नाचोगी तो पता भी नहीं चलेगा कि नाच रही हो या फुदक रही हो ...।

चिड़िया: पर मैं अपने लिए भोजन खोजने दूर-दूर तक उड़कर जा सकती हूँ, किंतु तुम तो ऐसा नहीं कर सकते ...।

मोर: ठीक है, लेकिन फिर भी मेरी शान निराली है, मुझे सबका कितना प्यार मिलता है। मेरी चाल के तो लोग दीवाने हैं। मेरे पंखों को कुछ लोग बड़ी श्रद्धा से अपनी किताबों में रखते हैं।



चिड़िया: अपने मुँह से अपनी तारीफ करना ठीक नहीं। तुम दिखने में बेशक बहुत सुंदर हो पर मैंने सुना है कि तुम साँप को भी खा जाते हो।

मोर: ये क्या कोई अवगुण है? सबकी अपनी-अपनी पसंद है।

चिड़िया: लेकिन तुम्हारी पसंद तो बड़ी खतरनाक है। अरे यह क्या? झाड़ियों में चीता है। उड़ चलूँ।

मोर: हे भगवान! मैं तो बहुत ऊँचा उड़ भी नहीं सकता ...।



चिड़िया: पर तुम डरो नहीं। मैं पेड़ की ऊँची डाल पर बैठकर तुम्हें सारा हाल सुनाती रहूँगी।

मोर: तुम सचमुच सही कहती थीं कि सबका अपना-अपना मोल है। अब मैं तो सबसे ऊँची डाल तक नहीं जा सकता।

चिड़िया: कोई बात नहीं। डरो नहीं चीता दूसरी ओर मुड़ गया है। अब हमें कोई खतरा नहीं है।

मोर: शुक्र है! सचमुच हमें घमंड छोड़कर एक-दूसरे को सहारा देना चाहिए।

चिड़िया: लगता है अब तुम काफी समझदार हो गए हो।



शब्द एवं उनके अर्थ

महत्त्व मोल, गुण
खतरनाक भयानक
श्रद्धा आदरभाव

अवगुण दोष
दीवाने किसी को बहुत पसंद करने वाले, मतवाले



आओ प्रयास करें!



क सही विकल्प पर ✓ लगाइए :

निर्णयात्मक कौशल

1. चिड़िया किससे बातें कर रही है?

(i) तोते से



(ii) मोर से



(iii) गिलहरी से



(iv) इनमें से कोई नहीं



2. मोर झाँक रहा था-

(i) नदी में



(ii) तालाब में



(iii) झील में



(iv) इनमें से कोई नहीं



3. मोर को अपनी किस चीज का घमंड था?

(i) चोंच का



(ii) पंखों का



(iii) पैरों का



(iv) आँखों का



4. झाड़ियों में कौन दिखाई दिया?

(i) हाथी



(ii) चीता



(iii) भेड़िया



(iv) साँप



ख रिक्त स्थान भरिए :

लेखन कौशल

1. मेरे पंख कितने _____ हैं।

2. मैं _____ तो दुनिया देखना चाहूँगी।

3. तुम सचमुच सही कहती थीं कि सबका _____ मोल है।

4. हमें घमंड छोड़कर एक-दूसरे को _____ देना चाहिए।

ग यह बात किसने कही :

1. “डरो नहीं। चीता दूसरी ओर मुड़ गया है।”
2. “देखो मेरे पंख कितने सुंदर हैं।”
3. “अपने मुँह से अपनी तारीफ करना ठीक नहीं।”
4. “जिसका रंग-रूप ही बेकार हो, वह भला किस काम का।”

घ निम्नलिखित प्रश्नों के उत्तर लिखिए :

1. मोर को किस बात पर घमंड था?
2. चिड़िया ने उसे क्या समझाया?
3. चिड़िया ने ऐसा कौन-सा काम बताया जो वह कर सकती थी लेकिन मोर नहीं?
4. मोर किसे देखकर डर गया?
5. अंत में मोर को क्या बात समझ में आई?

ङ नीचे दिए गए शब्दों का मिलान कीजिए :

भाषा कौशल

क

तारीफ
मोल
समझदार
अवगुण
घमंड

ख

कीमत, मूल्य
बुद्धिमान
प्रशंसा, बड़ाई
अभिमान
दोष

च इन पशु-पक्षियों का कोई एक गुण या विशेषता बताइए :

जैसे-

गाय	—	दूध देती है।
ऊँट	—	_____
घोड़ा	—	_____
भेड़	—	_____

रचनात्मक कार्य



जीवन कौशल

- अपने कुछ साथियों की एक-एक विशेषता को ढूँढकर लिखिए-

जैसे — ‘अमित का लेख बड़ा सुंदर है।’

1. _____
2. _____
3. _____
4. _____

- नीचे दिए गए स्थान पर अपने मित्र से लेकर उसका और अपना एक रंगीन चित्र चिपकाइए।



कितना सुंदर संसार...

(कविता)

आसमान नीला-नीला,
उस पर चाँद है चमकीला,
कितना सुंदर लगता है-
कुछ फूलों का रंग पीला।

नारंगी रंग का सूरज,
जैसे थाल हो सोने का।
गुदगुदी घास है हरी-हरी,
मानो कपड़ा नरम बिछौने का।

पर्वत हैं ऊँचे-ऊँचे,
जंगल; पशु हैं- पक्षी हैं।
जिस ओर भी देखें जाएँ हम,
अचरज से भरी हुई धरती है।



नदियाँ धरती पर लहराती,
 लगतीं मोतियों के हार हैं।
 सचमुच सुंदर संसार है,
 मन में बसा यदि प्यार है।

डॉ० गीता रानी



शब्द एवं उनके अर्थ

गुदगुदी	मुलायम	बिछौना	बिछाने का कपड़ा
अचरज	हैरानी	यदि	अगर



आओ प्रयास करें!



क सही विकल्प पर ✓ लगाइए :

निर्णयात्मक कौशल

1. प्रस्तुत कविता की लेखिका है—

(i) सीता रानी



(ii) डा० गीता रानी



(iii) सविता रानी



(iv) इनमें से कोई नहीं



2. आसमान का रंग है—

(i) पीला



(ii) नारंगी



(iii) नीला



(iv) हरा



3. कविता में सोने का थाल किसे कहा गया है?

(i) चंद्रमा को



(ii) सूरज को



(iii) तारों को



(iv) इनमें से कोई नहीं



4. मोतियों के हार हैं—

(i) नदियाँ



(ii) पर्वत



(iii) जंगल



(iv) इनमें से कोई नहीं



ख रिक्त स्थान भरिए :

लेखन कौशल

1. मन में यदि **प्यार** है तो सब कुछ अच्छा लगता है किंतु यदि मन में _____ है, तो सब कुछ बुरा लगता है।
2. देवता बहुत **सुंदर** होते हैं, किंतु राक्षस बहुत _____।
3. पास हो जाने पर **खुशी** होती है, किंतु फेल हो जाने पर _____।
4. आपस में **मेलजोल** रखने में लाभ है, किंतु _____ करने में हानि।

ग निम्नलिखित प्रश्नों के उत्तर लिखिए :

1. सूरज किसके जैसा लगता है?

2. इस कविता में नरम बिछौना किसे कहा गया है?

3. संसार कब सुंदर लगता है?

4. धरती पर क्या-क्या अचरज भरी चीजें हैं?

घ अनुमान से शब्दों को उनके अर्थों से मिलाइए :

भाषा कौशल

क

सूरज
आसमान
चाँद
नदियाँ

ख

नीला
चमकीला
मोतियों के हार
नारंगी

ङ पढ़िए, समझिए फिर लिखिए :

सुंदर-सुंदर = बहुत सुंदर
ठंडा-ठंडा = बहुत ठंडा

गरम-गरम	=	_____
प्यारा-प्यारा	=	_____
हरी-हरी	=	_____

रचनात्मक कार्य



जीवन कौशल

- किसी बाग में जाकर फूलों को ध्यान से देखिए और उनके नाम और रंगों के नाम लिखिए।

- अपने आस-पास आपको जो भी वस्तु सुंदर लगे उसके बारे में जानकारी एकत्रित कीजिए और लिखिए।



इंद्रधनुष (कहानी)

बरसात रुक गई थी।
चारू व शिखा ने आकाश
में एक रंग-बिरंगी धारियों
वाला धनुष-सा देखा तो
वे हैरान हो गईं। उन्होंने
माँ से पूछा- “माँ यह
क्या है?”



माँ ने उत्तर दिया-
“यह इंद्रधनुष है।”

“इंद्रधनुष -?” शिखा को कुछ समझ नहीं आया।

माँ बोली- “चलों तुम्हें इसकी कहानी सुनाती हूँ।” कहानी सुनने की बात सुनकर वे दोनों खुश हो गईं।

माँ ने बताया- एक बार दो बादल घूमने निकले। उन्हें हर काम की जल्दी होती थी। तेजी से वे आकाश में दौड़ने लगे तो उन दोनों की आपस में टक्कर हो गई।

वे जोर-जोर से रोने लगे। जब उनके पिता इंद्र ने उन्हें रोते हुए देखा तो उन्हें उन पर बड़ी दया आई। इंद्र ने सात रंग की परियों को बुलाया। बैंगनी, आसमानी, नीला, हरा, पीला, नारंगी और गुलाबी। इन सातों परियों को इंद्र ने आदेश दिया- “तुम जाओ और इन बादलों के आँसू पोंछकर उन्हें हँसाओ।”



“ठीक है महाराज” वे सातों बोली। वे उड़कर शीघ्र ही बादलों के पास पहुँची और उन्हें बड़े प्यार से मनाने लगी। सातों ने अपने गले में पहने अपने सात रंगों के कोमल दुपट्टों से उनके आँसू पोंछे।

बादल खुश हो गए और मुस्कुराने लगे।

तब उन सात रंगों वाली परियों ने सूर्य की सुनहरी किरण पर अपने दुपट्टे सूखने के लिए टाँग दिए। वही दुपट्टे इंद्रधनुष बन गए।

अब जब भी बादल गरजते और बरसते हैं, तब ये परियाँ दौड़ कर उन्हें चुप कराने आती हैं और तभी इंद्रधनुष चमकने लगता है।

“वाह! कितनी सुंदर कहानी है।” शिखा बोली।

चारू ने भी खुश होकर कहा- “मैं यह कहानी अपनी सारी सहेलियों को सुनाऊँगी।”



शब्द एवं उनके अर्थ

दुपट्टा	चूनर, गले में पहनने वाला वस्त्र
शीघ्र	जल्दी
इंद्र	एक देवता

सुनहरी	सोने जैसे रंग वाली
कोमल	मुलायम
सूर्य	सूरज



आओ प्रयास करें!



क सही विकल्प पर ✓ लगाइए :

निर्णयात्मक कौशल

1. रंग-बिरंगी धारियों वाला धनुष किसने देखा?

(i) चारु ने



(ii) शिखा ने



(iii) (i) और (ii) दोनों ने



(iv) इनमें से कोई नहीं



2. घूमने कौन निकला?

(i) पृथ्वी



(ii) बादल



(iii) हवा



(iv) इनमें से कोई नहीं



3. बादलों के पिता थे

(i) विष्णु



(ii) शंकर



(iii) इंद्र



(iv) गणेश



4. किसकी सुनहरी किरण पर दुपट्टे सूखने के लिए रखे गये?

(i) चंद्रमा



(ii) सूर्य



(iii) तारे



(iv) इनमें से कोई नहीं



ख निम्नलिखित कथनों के लिए सत्य/असत्य लिखिए :

1. बादल धीरे-धीरे नहीं चलते थे।



2. इंद्र बादलों के पिता थे।



3. परियों ने बादलों को डाँटा।



4. परियों ने बादलों के आँसू पोंछे।



5. सूर्य की सुनहरी किरण पर परियों ने दुपट्टे टाँगे।



6. शिखा को कहानी पसंद आई।



ग रिक्त स्थान भरिए :

लेखन कौशल

1. चलों तुम्हें इनकी _____ सुनाती हूँ।

2. एक बार दो _____ घूमने निकले।

3. इंद्र ने सात रंग की _____ को बुलाया।

4. बादल खुश हो गए और _____ लगे।

घ निम्नलिखित प्रश्नों के उत्तर लिखिए :

1. बादलों की टक्कर क्यों हो गई?

2. बादलों का रोना देखकर किसे उन पर दया आई?

3. परियाँ कितने रंगों की थी? उन रंगों के नाम लिखिए।

4. परियों ने बादलों के आँसू किससे पोंछे?

ङ निम्नलिखित शब्दों के पर्यायवाची लिखिए :

भाषा कौशल

- | | | | |
|----------|-------|----------|-------|
| 1. आकाश | _____ | 2. बादल | _____ |
| 3. इंद्र | _____ | 4. सूर्य | _____ |
| 5. सुंदर | _____ | 6. नदी | _____ |

च एक-एक वर्ण भरकर दी-दी शब्द बनाइए :


मल कहा		दल
य	र	ह
ल	ज	र

छ आपको किस तरह की कहानियाँ पसंद हैं? उसके आगे ✓ का निशान लगाइए :

1. परियों की
2. राजा-रानी की
3. जानवरों की
4. जादू की
5. मिकी माऊस की।



- अपने दादा-दादी से प्रतिदिन एक कहानी सुनिए और उसे याद करके अपने मित्रों को सुनाइए।
- नीचे दिए गए इंद्रधनुष में सात रंग उनके क्रम के अनुसार भरिए तथा शेष चित्र अपनी इच्छानुसार रंगिए-



- इंद्रधनुष किसे कहते हैं तथा इसका निर्माण किस प्रकार होता है? अपने अध्यापक से पूछकर लिखिए।

- अपनी पसंद की एक कहानी कक्षा में सुनाइए।



मुँह में मोती

(सफाई की आदत)

मोहित पढ़ने में होशियार था किंतु उसकी एक आदत थी कि उसे जब भी हँसी आती तो वह मुँह पर हाथ रख लेता। एक दिन उसके सहपाठी राहुल ने पूछा- “क्या बात है? तुम हमेशा हँसते समय मुँह पर हाथ क्यों रख लेते हो? मैं तो खुल कर हँसता हूँ।

मोहित ने शरमाते हुए बताया- “क्या करूँ। मेरे दाँत इतने पीले और गंदे लगते हैं, मैंने इन्हें शीशे में देखा था। मुझे लगता है, कि सब लोग इन्हें देखकर कहीं मुझे गंदा बच्चा न समझ लें।”



“बस इतनी-सी बात? तुमने मुझे पहले क्यों नहीं बताया?”

“बताकर क्या करता, तुम्हारे दाँत तो मोतियों जैसे साफ और चमकीले हैं, मुझे तुमसे भी शर्म आती थी।” राहुल ने कहा

“नहीं मेरे दोस्त! साथी हो या हमारे बड़े, किसी भी बात को पूछने में हमें उनसे संकोच नहीं करना चाहिए। खैर, यह बताओ तुम दिन में कितनी बार ब्रश करते हो और कैसे?”

“एक बार सुबह। बस वैसे ही जैसे सब करते हैं, थोड़ा-सा पेस्ट ब्रश पर लगाया, एक मिनट दाँतों पर रगड़ा और कुल्ला कर लिया।”



नहीं! यह सही तरीका नहीं है, दाँतों की सफाई तो दिन में कम से कम दो बार एक बार सुबह और एक बार शाम को अच्छी तरह अवश्य करनी चाहिए। पेस्ट लगाकर ब्रश को ऊपर-नीचे आगे-पीछे दाँतों पर अच्छी तरह से कुछ देर धीरे-धीरे रगड़ना चाहिए। इसके बाद कुल्ला करके मुँह धोना चाहिए।”

पर ऐसा करने से तो स्कूल आने में देरी नहीं हो जाएगी।” मोहित ने प्रश्न किया।

“बिल्कुल नहीं, अगर तुम सुबह कुछ जल्दी उठ जाओ तो सभी काम समय पर हो जाएँगे।” राहुल ने कहा।



मोहित समझ गया था कि उसके दाँत भी राहुल के दाँतों की ही भाँति सुंदर व साफ दिख सकते हैं। अतः वह प्रतिदिन उसके बताए तरीके के अनुसार दाँतों की सफाई करने लगा। एक सप्ताह में ही उसके दाँत चमकने लगे। अब हँसी आने पर उसे मुँह पर हाथ रखने की आवश्यकता नहीं पड़ती थी। अब उसके मुँह में मोती जैसे दाँत थे जो चमक रहे थे।



शब्द एवं उनके अर्थ

सहपाठी
अनुसार

साथ पढ़ने वाला
तरह, भाँति

संकोच
आवश्यकता

हिचकिचाहट
जरूरत



आओ प्रयास करें!



क सही विकल्प पर ✓ लगाइए :

निर्णयात्मक कौशल

1. हँसते समय अपने मुँह पर हाथ रख लेता था-

(i) राहुल



(ii) मोहित



(iii) रोहित



(iv) इनमें से कोई नहीं



2. किसके दाँत मोतियों जैसे साफ और चमकीले थे-

(i) मोहित के



(ii) रोहित के



(iii) राहुल के



(iv) इनमें से कोई नहीं



3. दाँतों की सफाई दिन में कितनी बार होनी चाहिए?

(i) एक बार



(ii) दो बार



(iii) तीन बार



(iv) चार बार



4. मोहित के दाँत कितने सप्ताह में चमकने लगे?

(i) एक



(ii) दो



(iii) तीन



(iv) चार



ख रिक्त स्थान भरिए :

लेखन कौशल

1. मोहित पढ़ने में _____ था।

2. मेरे दाँत इतने _____ और _____ लगते हैं।

3. साथी हो या हमारे बड़े किसी भी बात को पूछने में हमें _____ नहीं करना चाहिए।

4. अगर तुम सुबह जल्दी उठ जाओ तो सभी काम _____ पर हो जाएँगे।

ग निम्नलिखित प्रश्नों के उत्तर लिखिए :

1. मोहित हँसते समय मुँह पर हाथ क्यों रख लेता था?

2. राहुल के दाँत कैसे थे?

3. क्या किसी बड़े से कुछ बात पूछने में संकोच करना चाहिए?

4. दाँतों की सफाई एक दिन में कम से कम कितनी बार करनी चाहिए?

घ आगे — पीछे

ऊपर — नीचे

धीरे — धीरे

इन शब्दों के जोड़ों को और एक तरह से भी लिख सकते हैं। समझिए –

आगे और पीछे

ऊपर और नीचे

धीरे और धीरे

भाषा कौशल

ङ 'क्रिया' का अर्थ है, जहाँ किसी काम का करना या होना पाया जाए। नीचे लिखे शब्दों में से क्रिया शब्दों पर गोल बनाइए :

- | | | | | |
|----------|-------|-------|-------|-------|
| 1. नहाना | धोना | किताब | दाँत | आलस |
| 2. ब्रश | जागना | चलना | पढ़ना | बस्ता |
| 3. नाचना | पहाड़ | कूदना | नदी | गाना |

च शुद्ध लिखे शब्द के आगे ✓ लगाइए :

- | | | | | | |
|-------------|--------------------------|---------|--------------------------|----------|--------------------------|
| 1. सनकोच | ☐ | संकोच | ☐ | सिनकोच | ☐ |
| 2. शरमाना | ☐ | शरमना | ☐ | शिरमाना | ☐ |
| 3. परीतीदिन | ☐ | परतीदिन | ☐ | प्रतिदिन | ☐ |




- दिए गए चित्रों पर ✓ या ✗ लगाइए :


☐

☐

☐

☐

☐

☐

☐

☐



बच्चों की बदलती पसंद (एकांकी)

(एक दिन हलवाई की दुकान पर शोकेस में रखी मिठाइयाँ और समोसे आपस में बातें करने लगे)

समोसा : बहन बरफी कैसी हो?


बरफी : ठीक हूँ भैया! आजकल थोड़ी उदास हूँ।

समोसा : वो क्यों?

बरफी : क्या करूँ। आजकल बच्चे मुझे छोड़कर पेस्ट्री को ज्यादा प्यार करने लगे हैं।

समोसा : ठीक कहती हो बहन! मैं भी इस बात से परेशान हूँ। मेरी जगह पैटीज़ और चाऊमीन सबके दुलारे बनते जा रहे हैं।

बरफी : पर बच्चे यह नहीं जानते कि चाऊमीन पेट को जकड़कर उसमें दर्द पैदा कर देती हैं।



समोसा : हाँ और पेस्ट्री में तो अंडे मिले रहते हैं, साथ ही जरा सी गरमी वह सह नहीं पाती और पिघलकर उसकी क्रीम बहने लगती है और उसमें से बदबू आने लगती है।

जलेबी : यह सब फैशन का चक्कर है। भला मेरे जैसी मिठास क्या पेस्ट्री या केक में हो सकती है? कोई मुझे गरम-गरम खाकर तो देखे, उसे कितना मजा आएगा?



लड्डू : रहने दो बहन! अब वो दिन गए जब बच्चे हमारे लिए अपने माता-पिता से बार-बार विनती करते थे।

समोसा : ठीक कहते हो! अब तो बच्चे जिद करके भी कोल्डड्रिंक ही पीना चाहते हैं।

जलेबी : पर उन्हें यह कहाँ पता है कि इससे उनके दाँत धीरे-धीरे गल जाएँगे।

बरफी : इनमें बच्चों का दोष नहीं है। वे तो टेलीविजन में देख-देखकर ये सब गलत चीजें खाने-पीने लगे हैं।

समोसा : फिर भी शुक्र है कि त्योहारों पर तो हमारी मुलाकात बच्चों से हो ही जाती है।

लड्डू : और शादी-विवाह में भी हमारी थोड़ी जान-पहचान बच्चों से हो जाती है।

जलेबी : चलो खुश हो जाओ, वो देखो एक बच्चा हमसे मिलने दुकान पर अपनी माँ के साथ आ रहा है।



शब्द एवं उनके अर्थ

विनती प्रार्थना करना

जिद हठ

मिठास मीठापन

दोष गलती, भूल



आओ प्रयास करें!



क सही विकल्प पर ✓ लगाइए :

निर्णयात्मक कौशल

1. कौन उदास था?

(i) समोसा

(ii) बरफी

(iii) जलेबी

(iv) इनमें से कोई नहीं

2. कौन पेट को जकड़कर उसमें दर्द पैदा करता है?

(i) कोल्डड्रिंक

(ii) चाऊमीन

(iii) पेस्ट्री

(iv) इनमें से कोई नहीं

3. गरमी में कौन पिघलकर बदबू करने लगता है?

(i) पेस्ट्री

(ii) समोसे

(iii) जलेबी

(iv) इनमें से कोई नहीं

4. बच्चे किसमें देखकर गलत चीजें खाने लगे हैं?

(i) समाचार-पत्र में

(ii) पुस्तकों में

(iii) टेलीविजन में

(iv) इनमें से कोई नहीं

ख निम्नलिखित कथनों के लिए सत्य/असत्य लिखिए :

1. बरफी उदास थी।

2. समोसा बहुत खुश नहीं था।

3. पेस्ट्री में अंडे नहीं मिले होते।

4. जलेबी कम मीठी होती है।

5. कोल्डड्रिंक पीने से धीरे-धीरे दाँत गलने लगते हैं।

ग रिक्त स्थान भरिए :

लेखन कौशल

1. दुकान पर शोकेस में रखी _____ और समोसे आपस में बातें करने लगे।
2. आज कल बच्चे मुझे छोड़कर _____ को ज्यादा प्यार करने लगे हैं।
3. मेरी जगह पैटीज और _____ सबके दुलारे बनते जा रहे हैं।
4. कोई मुझे _____ खाकर तो देखे, उसे कितना मजा आएगा।

घ यह किसने कहा?

1. “इनमें बच्चों का दोष नहीं है।” _____
2. “पैटीज और चाऊमीन सबके दुलारे बनते जा रहे हैं।” _____
3. “कोई मुझे गरम-गरम खाकर तो देखे।” _____
4. “अब तो बच्चे ज़िद करके भी कोल्डड्रिंक पीना चाहते हैं।” _____

ङ निम्नलिखित प्रश्नों के उत्तर लिखिए :

1. बरफी उदास क्यों थी?

2. समोसा क्यों परेशान था?

3. जलेबी ने कोल्डड्रिंक से क्या गल जाने की बात बताई?

4. लड्डू की जान-पहचान बच्चों से कहाँ हो पाती है?

5. बच्चे चाऊमीन के विषय में क्या नहीं जानते?

च शब्दों को उनके उलटे अर्थों से मिलाइए :

भाषा कौशल

क

खुश

प्यार

गलत

बदबू

दोष

ख

घृणा

सही

उदास

गुण

खुशबू

रचनात्मक कार्य



जीवन कौशल

- एक चार्ट बनाइए और प्रतिदिन आपने जो-जो चीजें खाई हों उन्हें लिखिए। एक सप्ताह बाद उस चार्ट को अपनी माता जी को दिखाकर जानिए कि आपने कितनी चीजें ऐसी खाई हैं, जो आपकी सेहत के लिए अच्छी नहीं। उन चीजों पर गोल घेरा बनाइए और उनको कम या बिल्कुल नहीं खाने की कोशिश कीजिए।



क सही विकल्प पर ✓ लगाइए :

- बालक स्कूल में क्या देना चाहता है?
(i) कपड़े ☐ (ii) अरजी ☐ (iii) खेल का सामान ☐ (iv) इनमें से कोई नहीं ☐
- मीना ने पुतलों के विषय में किससे पूछा?
(i) दादा जी से ☐ (ii) दादी जी से ☐ (iii) माता जी से ☐ (iv) पिता जी से ☐
- हिंदी भाषा में प्रयोग किये जाते हैं—
(i) विराम-चिह्न ☐ (ii) मात्राएँ ☐ (iii) (i) और (ii) दोनों ☐ (iv) इनमें से कोई नहीं ☐
- चालाक लोग भोले-भाले पक्षियों को कैसे ललचाते हैं?
(i) खिलौने दिखाकर ☐ (ii) खाने की चीजें दिखाकर ☐
(iii) उन्हें डराकर ☐ (iv) इनमें से कोई नहीं ☐

ख निम्नलिखित कथनों के लिए सत्य/असत्य लिखिए :

- बालिका अपनी माँ को सजा-धजाकर नानी के घर ले जाना चाहती है।
- हिंदी भाषा में मात्राओं का प्रयोग नहीं होता।
- पक्षी पिंजरे में लालच के कारण फँस जाते हैं।
- पछताने से ही छुटकारा मिल जाता है।

ग रिक्त स्थान भरिए :

- अपने लिए भी साड़ी लो जिसमें खूब _____ हों।
- बीज में से पहले _____ निकलते हैं।
- आप जो _____ लाई थीं।
- अपनी छोटी-सी गलती के कारण बाद में वे बहुत _____ हैं।

घ निम्नलिखित प्रश्नों के उत्तर लिखिए :

- बालिका माँ को कैसी साड़ी खरीदवाना चाहती है?

- राम-रावण के युद्ध का क्या परिणाम (नतीजा) हुआ?

- भारतवासियों की मातृभाषा क्या है?

- हमारे देश को किसने गुलाम बनाया था?

**क सही विकल्प पर ✓ लगाइए :**

1. मोर को अपनी किस चीज का घमंड था?

(i) चोंच का ☐ (ii) पंखों का ☐ (iii) पैरों का ☐ (iv) आँखों का ☐

2. रंग-बिरंगी धारियों वाला धानुष किसने देखा?

(i) चारू ने ☐ (ii) शिखा ने ☐
(iii) (क) और (ख) दोनों ने ☐ (iv) इनमें से कोई नहीं ☐

3. कौन पेट को जकड़कर उसमें दर्द पैदा करती है?

(i) कोल्डड्रिंक ☐ (ii) चाऊमीन ☐ (iii) पेस्ट्री ☐ (iv) इनमें से कोई नहीं ☐

ख निम्नलिखित कथनों के लिए सत्य/असत्य लिखिए :

- मीता का जन्मदिन था।
- इंद्र बादलों के पिता थे।
- सूर्य की सुनहरी किरण पर परियों ने दुपट्टे टाँगे।
- पेस्ट्री में अंडे नहीं मिले होते।

ग रिक्त स्थान भरिए :

- लाल टमाटर रंग-रंगीले _____ ले लो पीले-पीले।
- हमें घमंड छोड़कर एक-दूसरे को _____ देना चाहिए।
- चलों तुम्हें इनकी _____ सुनाती हूँ।
- मेरे दाँत इतने _____ और _____ लगते हैं।

घ निम्नलिखित प्रश्नों के उत्तर लिखिए :

1. सब्जी वाले के पास कौन-कौन सी सब्जियाँ हैं?

2. अंत में मोर को क्या बात समझ में आई?

3. बादलों की टक्कर क्यों हो गई?

4. जलेबी ने कोल्डड्रिंक से क्या गल जाने की बात बताई?
